

1991 च्या सेवामुक्त जनगणना विभागीय तक्ते कार्यालयातील कर्मचा-यांना शासकीय निम-शासकीय सेवेत तात्पुरत्या नियुक्ती करिता प्रसंतीक्रम देणेबाबत.

महाराष्ट्र शासन,
सामान्य प्रशासन विभाग,
शासन निर्णय, क्रमांक - एईएम-1092/3655/सीआर-90/92/16-अ,
मंत्रालय, मुंबई 400 032, दिनांक 31 मे 1993.

शासन निर्णय

सन 1991 च्या जनगणनेच्या कार्याच्या संदर्भात 'जनगणना विभागीय तक्ते कार्यालयात (Regional Tabulation Offices) काम केलेल्या कर्मचा-यांनी त्यांच्या सेवा संपुष्टात आल्यानंतर पर्यायी नोकरी देणेबाबत शासनाकडे विनंती केली होती. त्यांच्या या विनंतीबाबत काळजीपूर्वक विचार करून शासन आता खालीलप्रमाणे आदेश देत आहे:-

(1) जनगणना कार्यालयात काम केल्यानंतर सेवामुक्त करण्यात आलेल्या वर्ष 3 व 4 च्या पदावरील कर्मचा-यांना एक सवलत म्हणून त्यांचे शिक्षण, वय इत्यादीबाबतच्या अटी पूर्ण होत असल्यास शासकीय निम-शासकीय सेवेत वर्ष 3 व वर्ष 4 च्या पदावरील तात्पुरत्या नियुक्तीसाठी, खाली उल्लेखिलेल्या प्रवर्गांची टक्केवारी/प्रसंतीक्रम संपल्यानंतर, प्रसंतीक्रमाने तात्पुरत्या नियुक्तीसाठी विचार करण्यात यावा.

- | | | |
|---|---|---------------|
| 1) मागासवर्गीय कर्मचारी | } | आरक्षित जावा. |
| 2) माजी सैनिक | | |
| 3) प्रकल्पग्रस्त | | |
| 4) अपंग | | |
| 5) स्वातंत्र्य सैनिक/त्यांचे नागनिर्देशित | } | प्रसंतीक्रम. |
| 6) संपकालीन कर्मचारी | | |
| 7) 1981 चे जनगणना कर्मचारी | | |

1991 च्या सेवामुक्त जनगणना कर्मचा-यांना वर उल्लेखिलेली सवलत ही फक्त तात्पुरत्या नियुक्तीसाठी देण्यात आलेली आहे.

वर्ष 3 मधील पदावरील कायम स्वरूपाे नियुक्तीकरिता या कर्मचा-यांना महाराष्ट्र लोकसेवा आयोग/प्रदेशिक निवड मंडळे यांमार्फत येणे आवश्यक आहे.

मंत्रालयीन विभागांनी त्यांच्या प्रशासनिक नियंत्रणाखालील असलेल्या सार्वजनिक उपक्रम, मंडळे/महामंडळे इत्यादी उपक्रमांतील वर्ष 3 व वर्ष 4 मधील पदे भरताना जनगणना कार्यालयाकडून सेवामुक्त झालेल्या कर्मचा-यांना वरीलप्रमाणे सवलती घाव्यात अशी त्यांना विनंती करण्यात यावी.

वरीलप्रमाणे पर्यायी नोकरीची सवलत मिळण्यासाठी जनगणना कार्यालयातून सेवामुक्त होणा-या कर्मचा-यांनी त्यांचे नाव, सेवामुक्त झाल्यापासून 6 महिन्यांच्या आत सेवायोजन कार्यालयात नोंदविण्याची आवश्यकता आहे. सेवायोजन कार्यालयांनी अशा कर्मचा-यांची नावे नोंदविताना त्या कर्मचा-यांनी जनगणना कार्यालयात काम केल्याची नोंद घ्यावी. त्याचप्रमाणे सेवायोजन कार्यालयाने त्यांच्याकडे आलेल्या मागणीपत्रकानुसार उमेदवार पाठविताना अशा कर्मचा-याची बरीत पसंतीक्रमानुसार शिफारस करावी.

जनगणना संचालक, महाराष्ट्र राज्य, मुंबई यांनी सेवामुक्त केलेल्या 1991 च्या जनगणना कर्मचा-यांची नावे सेवायोजन संचालक, मुंबई संबंधित जिल्हाधिकारी त्याचप्रमाणे विविध जिल्ह्यातील सेवायोजन कार्यालये यांच्याकडे सत्वर पाठविण्याची व्यवस्था करावी. तसेच महाराष्ट्र लोकसेवा आयोग, प्रादेशिक निवड मंडळामार्फत ज्यावेळी वर्ष 3 च्या परीक्षेचा जाहिराती देण्यात येतील त्या त्यावेळी अशा कर्मचा-यांनी संबंधित आयोगाकडे, मंडळाकडे अर्ज करावेत अशा सूचना सेवामुक्त केलेल्या कर्मचा-यांना द्याव्यात.

बृहन्मुंबई व्यतिरिक्त जिल्ह्यातील वर्ष 3 मधील पदे प्रादेशिक निवड मंडळाच्या कक्षेत येत असल्यामुळे अशा पदांवरील तात्पुरती नियुक्ती जास्तीत जास्त 1 वर्षाच्या कालावधीसाठी करण्यात येते. तेव्हा 1991 च्या जनगणना सेवामुक्त कर्मचा-यांना ज्या तात्पुरत्या नियुक्त्या देण्यात येतील त्यांना 1 वर्षाच्या मुदतीत प्रादेशिक निवड मंडळामार्फत कथम स्वरुपी नियुक्तीसाठी निवड होणे आवश्यक आहे. अन्यथा त्यांच्या तात्पुरत्या नियुक्त्या संपुष्टात येतील.

महाराष्ट्रचे राज्यपाल यांच्या आदेशानुसार व नावाने,

व.तु. वघमारे,

उप सचिव, महाराष्ट्र शासन.

प्रति

राज्यपाल यांचे सचिव,

मुख्य मंत्र्यांचे सचिव,

सर्व मंत्री/राज्यमंत्री यांचे खाजगी सचिव,

सर्व मंत्रालयान विभाग,

* सचिव, महाराष्ट्र लोकसेवा आयोग, मुंबई,

संचालक, जनगणना संचालनालय, महाराष्ट्र राज्य, मुंबई,

संचालक, सेवायोजन संचालनालय, मुंबई,

* प्रबंधक, उच्च न्यायालय (मूळ शाखा), मुंबई,

* प्रबंधक, उच्च न्यायालय (अपील शाखा), मुंबई,

सर्व जिल्हाधिकारी,

मंत्रालयीन विभागाच्या प्रशासकीय नियंत्रणाखालील सर्व विभाग प्रमुख/कार्यालय प्रमुख,

महालेखापार, लेखा व हक्कदारी, महाराष्ट्र-1, मुंबई,

महालेखापार, लेखापरीक्षा, महाराष्ट्र-1, मुंबई,

महालेखापार, लेखा व हक्कदारी, महाराष्ट्र-2, नागपूर,

महालेखापार, लेखापरीक्षा, महाराष्ट्र-2, नागपूर,

अधिदान व लेखा अधिकारी, मुंबई,

निवासी लेखा अधिकारी, मुंबई,

सामान्य प्रशासन विभागामधील कार्यासन क्रमांक 12, 13-अ, 14-अ, 16-ब,

निवड फाईल.

* पत्राने